

பெரும்பான்மை, சிறுபான்மை அனைவருக்கும் எதிரான பா.ஜ.க. ஆட்சியை ‘இந்தியா’ கூட்டணி தூக்கி எறியும்!

நெல்லையில் “உரிமைகளை மீட்க ஸ்டாலின் குரல்” பொதுக்கூட்டத்தில் - கனிமொழி கருணாநிதி எம்.பி. உரை!

நெல்லை, பிப். 19- “பெரும்பான்மை, சிறுபான்மை அனைவருக்கும் எதிரான பா.ஜ.க. ஆட்சியை ‘இந்தியா’ கூட்டணி தூக்கி எறியும்” என்று கனிமொழி கருணாநிதி எம்.பி. நெல்லையில் நடைபெற்ற “உரிமைகளை மீட்க ஸ்டாலின் குரல்” என்ற பொதுக்கூட்டத்தில் உரையாற்றும்போது கூறினார்.

2024 மக்களவைத் தேர்தலையொட்டி, திராவிட முன்னேற்றக் கழகத்தின் சார்பில் “உரிமைகளை மீட்க ஸ்டாலின் குரல் பாசிசம் வீழட்டும், இந்தியா வெல்லட்டும்” என்ற தலைப் பில் 39 மக்களவைத் தொகுதிகளிலும் பிரசார பொதுக்கூட்டங்கள் நடத்த வேண்டும் என்ற கழகத் தலைவரும், முதலமைச்சர் மு.க. ஸ்டாலின் அவர்களின் அறிவிப்பின்படி, திரு நெல்வேலி மக்களவைத் தொகுதிக்கான பிரச்சாரக் கூட்டம், பிப்ரவரி 16 ஆம் தேதி வெள்ளிக்கிழமை

திருநெல்வேலி பாளையங்கோட்டையில் உள்ள பெல் மைதானத்தில் நடைபெற்றது. இதில், கலந்துகொண்டு தூத்துக்குடி பாராளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாடாளுமன்றக் குழு துணைத் தலைவருமான கனிமொழி கருணாநிதி எம்.பி. அவர்கள் ஆற்றிய உரை வருமாறு:-

“ஒன்றிய பா.ஜ.க. அரசின் கொடுமைகளுக்கு எதிராக எழுகிற முதல் குரல் நம்முடைய முதலமைச்சர் அண்ணன் தனபுதி அவர்களின் குரலாகத்தான் இருக்கிறது. பத்திரிகைச் சேர்ந்தவர்கள் எந்த சந்தர்ப்பத்தையும் விட்டுவிடாமல், அது ஒரு மசோதாவை கொண்டு வருவதாக இருக்கட்டும், ஒரு திட்டத்தைக் கொண்டு வருவதாக இருக்கட்டும், அதில் மாநில உரிமைகளை மாநில அடையாளங்களை அழிக்கக் கூடிய செயலை பின்னணியில் வைத்துதான் செய்கிறார்கள்.

மாநில உரிமைப் பறிப்பே!
ஒரு மசோதாவை நாடாளுமன்றத்தில் கொண்டு வருகிறார்கள் என்றால் அதை முழுமையாக படித்துப் பார்த்தீர்கள் என்றால், அதில் மாநில உரிமைகள் பறிக்கப்பட்டிருக்கும். இத்தனை நாள் மாநிலங்களிடம் இருந்த உரிமைகளை அந்த புது மசோதாவில் அவர்கள் தட்டிப் பறித்திருப்பார்கள்.

ஒரு திட்டத்தைக் கொண்டுவருகிறார்கள் என்றால் அதற்கு நமக்கு விளங்காத வகையில் ஒரு பெயர் வைப்பார்கள். அந்த பெயர் என்னவென்றே நமக்கு புரியாது. பெயர் தெரியாத ஒரு திட்டத்தை எப்படி பயன்படுத்த முடியும்? எவ்வளவு முறை சொல்லியாகிவிட்டது. ஆனால் அதுபற்றி அவர்களுக்கு அக்கறை இல்லை. தமிழ்நாட்டில் தங்களுக்கு ஒட்டு போட மாட்டார்கள், அதனால் எங்களுக்கு கவலை இல்லை என்பதுதான் அவர்களின் நிலையாக இருக்கிறது.

கடந்த நாடாளுமன்றக் கூட்டத் தொடரில் மூன்று குற்றவியல் தொடர்பான சட்டங்களைக் கொண்டு வந்திருக்கிறார்கள். இங்கே இருக்கிற நமது மூத்த வழக்கறிஞர் ஆவனையப்பன் அவர்களுக்கு அந்த சட்டங்களின் பெயர்கள் தெரியுமா? தமிழ்நாட்டில் தென்னாட்டில் இருக்கும் பெரும்பாலான வழக்கறிஞர்களுக்கு அந்த பெயரல்லாமல் வாயிலேயே நுழையாது. ஏனென்றால் இந்தியிலும் சமஸ்கிருதத்திலும் பெயர் வைக்கிறார்கள்.

இப்படி மாநில உரிமைகள், மாநில அடையாளங்கள், மாநில சுயமரியாதை இவற்றை கேள்வி கேட்கும் வகையில் ஒவ்வொருநாளும் செயல்பட்டுக் கொண்டிருக்க கூடிய ஆட்சிதான் ஒன்றிய பாஜக ஆட்சி.

பிரதமர் நாவில் மட்டும் தமிழ் நிதியல்லாம் வடவாழிக்கு!

ஆனால் பிரதமர் திருக்குறள் சொல்லுவார். வெளிநாடுகளுக்கு செல்லும்போது கூட சொல்லுவார். தமிழ் மிகப் பழமையான மொழி என்று பிரதமர் சொல்லுவார். தமிழ் மிகப் பழமையான மொழி என்று எங்களுக்கே தெரியும். அதை சொல்வதற்கு நீங்கள் வேண்டாம்.

நாம் கேட்க வேண்டிய ஒரே கேள்வி... சமஸ்கிருதத்துக்கு, இந்திக்கு எவ்வளவு காச கொடுக்குறிங்க? எவ்வளவு நிதி ஒதுக்குறிங்க? தமிழுக்கு எவ்வளவு நிதி தருகிறீர்கள்? சமஸ்கிருதத்துக்கும் இந்திக்கும் அள்ளி அள்ளி கொடுக்கிறார்கள். தமிழுக்கு கிள்ளிக் கூட கொடுப்பதில்லை. மிகப் பழமையான மொழி என்று கொண்டாடுகிறாரே பிரதமர். அந்த தமிழ் மொழியை வளர்ப்பதற்கு மக்களிடம் கொண்டு செல்வதற்கு என்ன செய்கிறார்? ஒன்றும் கிடையாது.

இப்படித்தான் ஒவ்வொரு விஷயத்திலும் தமிழ்நாட்டு மக்களுக்கு தென்னாட்டு மக்களுக்கு தொடர்ந்து எதிராக செயல்பட்டுக் கொண்டிருக்கிறார்கள். தெற்கை கடடுக்குள் கொண்டுவந்துவிடவேண்டும். அவர்கள் சொல்வதற்கெல்லாம் தலையாட்டும் பொம்மைகளாக தென் மாநிலங்களை மாற்றிவிட வேண்டும் என்ற திட்டத்தோடு செயல்பட்டுக் கொண்டிருக்கிறார்கள்.

உத்திரப்பிரதேசத்துக்கு மட்டும் இரண்டு மடங்கு நிதி!

நமதுநிதியமைச்சர் சொன்னார், ஜிஎஸ்டியில் ஒரே நாடு ஒரே வரி என்று சொல்லி வாங்கி வைத்துக் கொள்கிறார்கள். வாங்கிய வரியை திருப்பிக் கொடுக்க வேண்டுமா இல்லையா?



கொடுப்பதே கிடையாது.

நாம் ஒரு ரூபாய் வரியாக கொடுத்தால் தமிழ்நாட்டுக்கு 26 பைசா, கேரளாவுக்கு 62 பைசா, கர்நாடகத்துக்கு 40 பைசா என்ற அளவில்தான் திருப்பி வருகிறது. ஆனால் உத்திரப்பிரதேசம் ஒரு ரூபாய் கொடுத்தால் இரண்டு ரூபாய் இரண்டு காசுகள் அவர்களுக்கு கிடைக்கிறது. அதாவது உத்திரப்பிரதேசத்துக்கு டுபுள் மடங்காகக் கிடைக்கிறது.

100 ரூபாய் கொடுத்தால் டுபுள் பண்ணி கொடுப்பதாக மல்டி லெவல் மார்க்கெட்டிங்கில் சொல்லுவார்கள் இல்லையா அதுபோல உத்திரப்பிரதேசத்துக்கு நிஜமாகவே ஒன்றிய அரசு செய்துகொடுக்கிறது.

கேட்டால், அது முன்னேற வேண்டிய மாநிலம் என்று சொல்கிறார்கள். நான் கேட்கிறேன். பத்து வருடமாக உங்கள் ஆட்சிதானே நடக்கிறது? ஏன் இன்னும் அது முன்னேற வேண்டிய மாநிலமாகவே இருக்கிறது? தமிழ்நாட்டை நம்முடைய முதலமைச்சர் பல்வகைகளில் முன்னேறிய மாநிலமாக முதல் மாநிலமாக உருவாக்கிக் காட்டியிருக்கிறார்கள். அதுவும் எப்படிப்பட்ட நிலையிலே...? ஒன்றிய அரசாங்கம் எந்த விதத்திலும் தமிழ்நாட்டுக்கு நிதி உதவிகள் செய்வதில்லை. தொடர்ந்து தடைகளை உருவாக்கிக் கொண்டிருக்கிறார்கள். இதை எல்லாம் தாண்டி, ஸ்ரீ முதன்மையான மாநிலமாக தமிழ்நாட்டை நாம் உருவாக்கிக் காட்டியிருக்கிறோம்.

ஆனால் உத்திரப்பிரதேசத்தில் நிதியைக் கொண்டு கொட்டுகிறார்கள். ஆனால் அது ஏன் இன்னும் வளர்ச்சி பெறாத மாநிலமாக இருக்கிறது என்பதற்கு அவர்கள் பதில் சொல்ல வேண்டும்.

மக்களவையில் இப்போது 543 உறுப்பினர்கள் தேர்வு செய்யப்பட்டு இருக்கிறார்கள். அதை மக்கள் தொகைக்கு ஏற்ப 800 ஆக மாற்ற வேண்டும். வட மாநிலங்களில் மக்கள் தொகையை கட்டுப் படுத்தவில்லை. ஆனால் தென் மாநிலங்களில் மக்கள் தொகையைக் கட்டுப்படுத்தியிருக்கிறது. அதனால் இன்று நாம் பழிவாங்கப்படுகிறோம்.

சரியாக நிர்வாகம் செய்து கல்வியை கொண்டு சேர்த்து குடும்பக் கட்டுப்பாடு திட்டத்தை மக்களிடம் கொண்டு சென்று, அவர்களை பகுத்தறிவு உள்ளவர்களாக ஆக்கி மக்கள் தொகையை கட்டுப்படுத்தியிருக்கின்றன தமிழ்நாடு உள்ளிட்ட தென் மாநிலங்கள். ஆனால் வட மாநிலங்கள் இவை எதையுமே செய்யாமல் மக்கள் தொகையை பெருக்கி வைத்திருக்கின்றன.

உழைக்கும் எழும்பிடம் இருந்து பிடுங்கி, ஊதாரி சில்வண்டுக்கு கொடுப்பதா?

உங்களுக்கு ஒரு கதை தெரியுமா? குளிர்காலத்தில் எந்த உணவும் கிடைக்காது என்பதற்காக எழும்பு கோடைக் காலத்திலேயே அலைந்து திரிந்து உணவுகளை சேகரித்துக் கொண்டு வைக்கும். ஆனால் சில் வண்டு எதைப் பற்றியும் கவலைப்படாமல் ஆடித் திரிந்து மகிழ்ச்சியாக பொழுதைப் போக்கி எதிக் காலத்தைப் பற்றி கவலைப்படாமல் ஊர் சுற்றிக் காலவாடிருக்கும். குளிக்காமல் வந்தபோது எழும்புக்கு உணவு இருந்தது. ஆனால் அந்த சில் வண்டுக்கு உணவு இல்லை.. தவித்துக் கொண்டிருந்தது. இது இயற்கை நிதி.

அந்த சில்வண்டுகளை தவிக்கவிடவேண்டும் என்று சொல்லவில்லை. ஆனால் உழைத்துச் சேர்த்து வைத்திருந்த எழும்பிடம் இருக்கும் உணவுப் பொருட்களை எல்லாம் பிடுங்கி, அந்த சில்வண்டுகளிடம் கொடுத்தால் அது எப்படி நியாயம் இல்லையோ அப்படித்தான்... இன்று நமக்கு நடந்துகொண்டிருக்கிறது.

கஷ்டப்படுகிறோம் உதவி செய் என்று சொன்னால் தமிழர்கள் என்றைக்கும் தரமாட்டேன் என்று சொல்ல மாட்டார்கள். ஆனால் நம்மிடம் இருக்கும் அத்தனையையும் ஜிஎஸ்டி என்ற பெயரில் பிடுங்கிக் கொண்டு போய் உத்திரப்பிரதேசத்துக்கு கொடுப்பேன் உனக்கு திருப்பிக் கொடுக்க மாட்டேன் என்று சொன்னால் அதை நாம் எதிர்த்துக் கேட்க வேண்டும்.

நிர்மலா சீதாராம் அக்கமையா யார் மீது?

சென்னையிலும் திருநெல்வேலியிலும் தூத்துக்குடியிலும் வரலாறு கானாத வெள்ளம் வந்தது. தூத்துக்குடியில் இதுவரை இல்லாத அளவுக்கு கன மழை பெய்து கிராமங்களில் இருப்பவர்கள் இருக்கிறார்களா இல்லையா என்று தெரியாத ஒரு சூழ்நிலை. அப்படி ஒரு மோசமான நிலை. சாலைகள் அடித்துக் கொண்டு போய் விவசாய நிலங்களில் மண்

னையும் கல்லையும் வாரி இறைத்திருக்கிறது. இப்படிப்பட்ட வரலாறு கானாத நிலைத்துப் பார்க்க முடியாத ஓர் அழிவு.

சென்னை வெள்ளத்தைப் பார்க்க பாதுகாப்பு அமைச்சர் ராஜ் நாத் சிங் வந்தார். ஒன்றிய நிதியமைச்சர் நிர்மலா சீதாராமன் தூத்துக்குடிக்கு வந்தார். அவருடன் நமது நிதியமைச்சரும் வந்தார். வெள்ளம் பாதித்த பகுதிகளை சுற்றிப் பார்த்த நிதியமைச்சர் நிர்மலா சீதாராமன் அவர் ரொம்ப அக்கறையா விசாரிச்சது... அங்கே கோயிலை சுற்றி இருக்கக் கூடிய தெருக்களில் சேறாக உள்ளது. குருக்களுக்கு சம்பளம் போதவில்லை. உண்டியலில் காசு போடாதீர்கள் என்று சொல்லுகிறார். கோயில் உண்டியலில் காசு போட்டால் அது அரசாங்கத்துக்கு போகாமல் அம்மையாடு.. அது கோயிலுக்குதான் போகும். இதுதான் ஒன்றிய நிதியமைச்சருக்கு கவலை.

அடுத்த வேளை உணவுக்காக தவிக்கிறார்கள், வியாபாரம் நசிந்துகொண்டிருக்கிறது. எத்தனை சகோதரிகள் வீட்டில் மாவரைத்து வாழ்க்கை நடத்திக் கொண்டிருக்கிறார்கள். அவர்களின் கிரைண்டர் பழுதாகிவிட்டது. மாற்றுத் திறனாளிகளின் வண்டிகள் பறிபோய்விட்டன. சிறு வணிகர்களின் கடைகளுக்குள் தண்ணீர் புகுந்துவிட்டது. அவர்கள் ஏற்கனவே ஜிஎஸ்டியால் பாதிக்கப்பட்டிருக்கிறார்கள்.

பழைய கணக்குகளை எல்லாம் எடுத்து வைத்துக் கொண்டு ஃபைன் போடுகிறார்கள் என்று வியாபாரிகள் ஜிஎஸ்டியால் கண்ணீர் சிந்திக் கொண்டிருக்கிற நிலையை பார்க்கிறோம். ஆனால் ஒன்றிய நிதியமைச்சருக்கு குருக்களுக்கு என்ன சம்பளம் என்பதில் மட்டும் தான் அக்கறை இருந்தது.

இதுவரை வெள்ள நிவாரணமாக ஒன்றிய அரசு ஒற்றை ரூபாய் கூட தரவில்லை. இதுவரை மக்களுக்கு தரப்பட்ட பணம் எல்லாம் தமிழ்நாடு அரசு, தமிழ்நாடு முதலமைச்சர், திராவிட முன்னேற்றக் கழக ஆட்சி தந்தது. நாங்கள் கொடுத்த பணத்தைதான் நீங்க எடுத்துக் கொடுக்கிறீர்கள் என்று அவர்கள் சொல்கிறார்கள். நாங்கள் கொடுத்த பணத்தை எடுத்து வைத்துக் கொண்டு நீ எங்களுக்கு திருப்பிக் கொடுக்க மாட்டேன் என்கிறாயே.... இதற்கு பெயர் என்ன?

என் பணத்தை திருப்பிக் கொடுக்கிறேன் என்று சொல்லி வாங்குகிறீர்கள். ஆனால் திருப்பித் தர மாட்டேன்கிறீர்கள். எத்தனையோ தடவை கேட்டும் வரவில்லை. அப்படியென்றால் அந்த பணத்தை வைத்துக் கொண்டிருக்கிறவர்களுக்கு என்ன பெயர்? அவர்களுக்கு தெரிந்த நேர்மை நியாயம் இதுதான்.'

பாஜகவின் நேர்மை எல்லாம் தேர்தல் பத்திரத்தில் தெரிந்துவிட்டது!

அவர்களின் நேர்மை நியாயத்தை எல்லாம் உச்ச நீதிமன்றம் போட்டு உடைத்துவிட்டது. தேர்தல் பத்திரங்கள் என்கிற எலக்ட்ரானிக் ஸ்டம்பில் எவ்வளவு வேண்டுமானாலும் நிதி வாங்கிக் கொள்ளலாம். அதை யார் கொடுத்தார்கள் என்று சொல்ல வேண்டிய தேவை இல்லை என்று ஒரு திட்டம் கொண்டுவந்தது பிஜேபி. எதிர்கட்சிகளுக்கு யார் யார் காசு கொடுத்தார்கள் என்று அரசாங்கத்தால் கண்டுபிடிக்க முடியும். காங்கிரசுக்கு ஏன் கொடுத்தாய், திமுகவுக்கு ஏன் கொடுத்தாய், திருணமூலம் காங்கிரசுக்கு ஏன் கொடுத்தாய் என்றெல்லாம் விசாரிக்க முடியும்.

ஆனால் ஒரு கட்சிக்கு யார் எவ்வளவு காசு கொடுத்தார்கள் என்று பொதுமக்களுக்கு தெரியாது. இது நவீனமான லஞ்சம் வாங்குகிற மாதிரிதான். 2018 இல் எலக்ட்ரானிக் பாண்டுகளை கொண்டுவருகிறார்கள். 2023 வரைக்கும் 6564 கோடி ரூபாய் பா.ஜ.க.வுக்கு மட்டுமே வந்திருக்கிறது. இந்தியாவில் இருக்கிற அத்தனை கட்சிகளுக்கும் கிடைத்த வருமானத்தை சேர்த்து போட்டு பார்த்தால் கூட இந்த அளவுக்கு வராது.

பா.ஜ.க. தேர்தல் பத்திரங்கள் மூலம் செய்த இந்த நிதி. நேர்மை. நியாயம் எல்லாம் செல்லாது என்று உச்ச நீதிமன்றம் தீர்ப்பளித்து விட்டது. இப்படி தொடர்ந்து மக்களுக்கு எதிராக, பெண்களுக்கு எதிராக, ஜனநாயகத்துக்கு எதிராக செயல்பட்டு வருகிறது பா.ஜ.க. அரசு.

விவசாயிகள் என்ன தீவிரவாதிகளா?

விவசாயிகள் சட்டங்களுக்கு எதிராக டெல்லி குளிரில் வசூல்க் கணக்காக விவசாயிகள் நடத்திய போராட்டம் உங்களுக்குத் தெரியும். டெல்லி குளிர் எல்லாம் சாதாரணமானதல்ல. வெளியே உட்கார முடியாது. அந்த அளவுக்கு கடுமையான குளிரில் விவசாயிகள் தொடர்ந்து

போராடினார்கள். அவர்கள் போராடிய பிறகு வேறு வழியில்லாமல் ஒன்றிய அரசாங்கம் அந்த சட்டங்களைத் திரும்பப் பெற்றது.

அந்தப் போராட்டத்தில் பங்கேற்ற எத்தனையோ விவசாயிகள் உயிரிழந்தனர். பிஜேபி அமைச்சர் ஒருவரின் உறவினர் விவசாயிகள் மீது வண்டியை ஏற்றி விவசாயியை கொலை செய்தார். இதையெல்லாம் தாண்டித்தான் அந்த விவசாயிகள் தொடர்ந்து போராடி வெற்றி பெற்றனர்.

அதேபோல இல்லாமிய சகோதரர்களுக்கு எதிரான சி.ஏ.ஏ. சட்டம். தொழிலாளர்களுக்கு எதிரான லேபர் கோடு சட்டங்கள். அந்த லேபர் கோடு சட்ட மசோதாவை எப்படி கொண்டுவந்தது என்பதை நீங்கள் தெரிந்துகொள்ள வேண்டும்.

விவசாய சட்டங்கள் கொண்டுவந்தபோது அதை எதிர்த்து மாநிலங்களவையில் எதிர்க்கட்சி உறுப்பினர்கள் போராடியபோது அவர்கள் அனைவரும் அடைவையில் இருந்து நீக்கப்பட்டார்கள். அதை எதிர்த்து மக்களவையில் நாங்கள் கேள்வி கேட்கிறோம். கண்டித்து வெளிநடப்பு செய்கிறோம். நாங்கள் வெளிநடப்பு செய்த அந்த நேரத்தில் தொழிலாளர்களுக்கு எதிரான சட்டங்களைக் கொண்டுவந்து ஐந்தே நிமிடத்தில் அதை நிறைவேற்றுகிறார்கள். இப்படி விவசாயிகள், தொழிலாளர்கள், தலித்துகள் என அத்தனை மக்களுக்கும் எதிராக செயல்பட்டுக் கொண்டிருக்கிற ஆட்சிதான் பி.ஜே.பி. ஆட்சி.

அதமட்டுமல்ல விவசாய சட்டங்களைத் தீர்ப்பிப் பெற்றபோது விவசாய விளை பொருட்களுக்கு அடிப்படையாக ஆதார விலை வழங்குகிறோம். விவசாயிகளுக்கு ஓய்வூதியம் வழங்குகிறோம் என்று ஒன்றிய அரசு கொடுத்த வர்க்குறுதிகள் இன்னும் நிறைவேற்றப்படவில்லை.

மறுபடியும் இப்போது விவசாயிகள் போராடிக் கொண்டிருக்கிறார்கள். அவர்கள் டெல்லிக்கு வந்துவிடக் கூடாது என்று விவசாயிகள் மீது டிரோன்கள் மூலம் கண்ணீர் புகை குண்டு களை வீசுகிறார்கள். வேலிகளைத் தூக்கிப் போடுகிறார்கள். மிரட்டுகிறார்கள். எத்தனையோ விவசாயிகள் நாடு முழுதும் கைது செய்யப்படுகிறார்கள். அவர்கள் என்ன தீவிரவாதிகளா? நியாயத்துக்காக போராடும் விவசாயிகள் மீது கண்ணீர் புகை குண்டுகளை வீசக் கூடிய ஆட்சிதான் இந்த பிஜேபி ஆட்சி.

பெண்களை மதிப்பவர்களா.. பில்கிஸ் பானுவே உதாரணம்!

தொடர்ந்து நாங்கள் பெண்களை மதிக்கிறோம் என்று சொல்கிறார்கள் பி.ஜே.பி.யினர். பில்கிஸ் பானு தெரியுமா உங்களுக்கு? குஜராத் திரை நடந்த கலவரத்திலே அவரது குடும்பத்தைச் சேர்ந்த அத்தனை பேரும் கொல்லப்படுகிறார்கள். அந்த பெண், 11 பேரால் பாலியல் சித்திரவதைக்கு ஆளாக்கப்படுகிறார். நிதி மன்றம் அந்த 11 பேருக்கு தண்டனை அளித்து சிறையில் அடைக்கிறது. குஜராத்நில நடக்கும் பா.ஜ.க. ஆட்சி, அந்த 11 பேரை விடுதலை செய்கிறது. பில்கிஸ் பானு உச்ச நீதிமன்றத்தை நாடுகிறார். உயிருக்கு அச்சுறுத்தலைத் தாண்டி அவருக்கு நிதி கிடைக்கிறது. பில்கிஸ் பானு சொல்கிறார், 'இரு ஆண்டுக்கு பிறகு இன்று தான் நான் தூங்கப் போகிறேன்' என்று சொல்கிறார். இதுதான் அவர்கள் பெண்களுக்குத் தரும் பாதுகாப்பா?

மணிப்பூரில் பெண்களுக்கு என்ன நடந்தது? இன்று வரை எரிந்துகொண்டிருக்கிறது மணிப்பூர். பிரதமர் அவர்களே. நீங்கள் கோயில் திறப்பது பற்றி பிரச்சினை அல்ல. கோயிலுக்கு செல்வது பிரச்சினை இல்லை. கோயிலுக்கு செல்வதற்கு முன்னால் ஒவ்வொரு பகுதியாக சென்று வேத்திராடணம் செய்கிறீர்கள். விரதம் இருந்தீர்கள். அது உங்கள் நம்பிக்கை. அதை மதிக்கிறோம். ஆனால் இவ்வளவு இடங்களுக்கு சென்று வந்த நீங்கள் மணிப்பூருக்கு சென்றிருக்கலாமே... மணிப்பூர் சென்று மக்களை சந்தித்தீர்களா? அந்த கண்ணீரைத் துடைப்பதற்காக ஒரு விரல் நீண்டிருக்கிறதா?

ஜெயலலிதா பற்றி கவலைப்படும் நிர்மலா! இதை நாடாளுமன்றத்திலே நான் எழுப்புகிறேன். மணிப்பூரிலே நாங்கள் பார்த்த அவலங்களை உடைகள் எல்லாம் அகற்றப்பட்டு வீதிகளிலே இழுத்துவரப்பட்ட அந்த இரு பெண்களின் கண்ணீர் கதையை, கோரத்தை பேசுகிறோம். அம்மையார் நிர்மலா சீதாராமன் அதற்கு பதில் எளிக்கிறார். '35 ஆண்டுகளுக்கு முன்னால் எனது சகோதரி ஜெயலலிதாவுக்கு நேர்ந்த அநீதிக்கு பதில் என்ன? அன்று கேட்கிறார்.

நான் கேட்கிறேன். மணிப்பூரில் மலை வாழ்

சகோதரிகள் அசிங்கப்படுத்தப்படுகிறார்கள். வன்முறைக்கு ஆளாக்கப்படுகிறார்கள். அந்த இரண்டு பேர் மட்டுமில்லை. எத்தனையோ பெண்கள் பாதிக்கப்பட்டிருக்கிறார்கள். சில தாய்மார்கள் எங்களிடம் பேசும்போது, 'எங்கள் மகனைக் காணவில்லை. இருக்கிறானா இல்லையா என்று கூட தெரியவில்லை. ஒவ்வொரு நாளும் தவித்துக் கொண்டிருக்கிறோம்' என்கிறார்கள். முகாம்களில் இருக்கும் பெண்களுக்கு போதிய உணவு இல்லை. இப்படிப்பட்ட மலை வாழ் சகோதரிகளைப் பற்றி பேசினால் அரசியல் பேசி பதில் சொல்கிறார் நிர்மலா சீதாராமன். புனைக் கதைகளை பேசி கோயிலில் குருக்களுக்கு சம்பளம் பற்றவில்லை என்று சொன்னாரே அதே போன்ற ஒரு அம்மையாரை பற்றித்தான் நிதியமைச்சருக்கு கவலை.

இந்துக்கள் பயன்படும் தி.மு.க.வின் திட்டங்களைப் பாரி்!

சாதாரண மக்களைப் பற்றி, ஒடுக்கப்பட்ட மக்களைப் பற்றி. பிள்ளைகளுடைய எதிர்காலத்தைப் பற்றி என எதைப் பற்றியுமே அக்கறை இல்லாமல் மத அரசியலை கொண்டு வந்து திணித்து ஆட்சிப் பொறுப்பிலே அமர்ந்திருக்க வேண்டும் என்பதுதான் பா.ஜ.க.வின் திட்டம்.

பெரும்பான்மை இந்துக்களுக்கு நாங்கள் தான் செய்கிறோம் என்று சொல்கிறார்கள். நான் கேட்கிறேன். நமது முதலமைச்சர் ஆட்சிப் பொறுப்புக்கு வந்த பிறகு மகளிர் உரிமைத் தொகை ஒரு கோடியே 15 லட்சம் பெண்களுக்கு வழங்கப்படுகிறது. திருநெல்வேலி மாவட்டத்தில் மட்டும் 2 லட்சத்து 60 ஆயிரம் மகளிர் கலைஞர் மகளிர் உரிமைத் தொகையை பெறுகிறார்கள். இவர்களில் பெரும்பான்மை இந்துக்களா இல்லையா? அவர்களை விட்டுவிட்டா நாங்கள் திட்டம் கொண்டு வருகிறோம்... இல்லையே?

அதேநேரம் நீங்கள் பாஜகவினர் பெரும்பான்மை இந்துக்களுக்கு என்ன செய்திருக்கிறீர்கள்? 100 நாள் வேலை... எந்த ஊருக்கு போனாலும் சகோதரிகள் சொல்லக் கூடியது சம்பளம் ஏறவில்லை, 100 நாள் வேலை வேளிக்கவில்லை என்பதுதான். இது தமிழ்நாட்டில் மட்டுமில்லை... இந்தியா முழுதும் இது தான் நிலைமை. காரணம் ஒன்றிய அரசு நிதி ஒதுக்கவில்லை. போன பட்ஜெட்டில் 100 நாள் வேலைத் திட்டத்துக்கு 60 ஆயிரம் கோடி தான் ஒதுக்குகிறார்கள். இது எப்படி போதுமா? இதைக் கேட்டால், 'உங்களுக்கெல்லாம் புரியவில்லை. வேலை வர வர வேலை நாட்களையும் சம்பளத்தையும் ஏற்றிக் கொடுப்போம்' என்றார்கள். ஆனால் இன்றைக்கும் மாதக் கணக்கில் சம்பளம் வராமல் 100 நாள் வேலை செய்யும் தொழிலாளர்கள் தவித்துக் கொண்டிருக்கிறார்கள்.

சாமானிய மக்கள் பயன்பெற வேண்டும் என்று நாம் பாங்கு வகித்த காங்கிரஸ் கூட்டணி ஆட்சியில் கொண்டுவரப்பட்டதுதான் 100 நாள் வேலைத் திட்டம். விவசாயம் இல்லாத நாட்களில் மக்களுக்கு வேலை கிடைக்க வேண்டும் என பதற்காக கொண்டுவரப்பட்ட இந்தத் திட்டத்தை கொஞ்சம் கொஞ்சமாக குறைத்துக் கொண்டே வருகிறார்கள். காப்பீட்டுரேட்களுக்கு என்றால் கேட்டதை எல்லாம் செய்து தருகிறார்கள்.

இப்படி பெரும்பான்மை மக்கள் படிக்க கூடிய வாய்ப்பை பறிக்க கூடிய ஆட்சி. பெரும்பான்மை தலித்துகள், ஒடுக்கப்பட்டோர், சிறுபான்மையினர் என அனைவருக்கும் எதிரான ஆட்சி இந்த பா.ஜ.க. ஆட்சி.

நாட்டின் இறையாண்மையை, அரசியல் சாசன சட்டத்தை, ஊடகங்களை கொஞ்சம் கொஞ்சமாக அழித்துக் கொண்டிருக்கும் ஆட்சி. பேண்கள் உரிமைகள், இளைஞர்களின் எதிர்காலம் பற்றி கவலைப்படாமல் அதை அழித்துக் கொண்டிருக்கிற ஆட்சி ஒன்றிய பா.ஜ.க. ஆட்சி.

மாநிலங்கள் தூக்கி எறிந்துபோல், நாடும் பா.ஜ.க.வை தூக்கி எறியும்!

நாம் ஒன்றை நினைவில் வைத்துக் கொள்ள வேண்டும். இந்தியா நாடு வெற்றி பெறக் கூடிய நாள். பாஜகவின் வெற்றி என்பது இந்தியாவின் தோல்வி ஆகிவிடும் என்பதை நாம் ஒவ்வொருவரும் உணர்ந்துகொள்ள வேண்டும்.

இந்த குரலை நமது முதலமைச்சரின் குரலை தொடர்ந்து எடுத்துச் செல்வோம். பாசிசம் வீழட்டும்... இந்தியா வெல்லட்டும்.

இவ்வாறு கனிமொழி கருணாநிதி எம்.பி. பேசினார்.

உடன், நிதி அமைச்சர் தங்கம் தென்னரசு, நெல்லை கிழக்கு மாவட்ட செயலாளர் இரா. ஆவுடையப்பன், எல்லை மத்திய மாவட்ட பொறுப்பாளர் டி.பி. எம். மைதீன்கான், பாராளுமன்ற உறுப்பினர் ஞானதீரவியம், சட்டமன்ற உறுப்பினர் அப்துல் வஹாப், முன்னாள் அமைச்சர் சரேஷ்ராஜன், மாநகராட்சி மேயர் சரவணன், தி.மு.க. மகளிரணி செயலாளர் வஹலை டேவிட்சன் மற்றும் கழக நிர்வாகிகள் பலர் கலந்துகொண்டனர்.